



سوال

(33) نماز جمعہ کے احکام

جواب

السلام علیکم ورحمۃ اللہ وبرکاتہ

نماز جمعہ کے احکام

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

جمعہ کے معنی "اکٹھا ہونے" کے ہیں۔ چونکہ اس روز مساجد میں بہت سے لوگ جمع اور اکٹھے ہوتے ہیں، اس لیے اس روز کو "جمعہ" کہتے ہیں۔ یہ دن سات دنوں میں سب سے افضل دن ہے، چنانچہ ایک روایت ہے کہ رسول اللہ صلی اللہ علیہ وسلم نے فرمایا:

"إن من أفضل أيامكم يوم الجمعة"

"جمعة المبارک کا دن تمہارے دنوں میں سے افضل دن ہے۔" [1]

نیز فرمایا:

"شحن الاخرين، وشحن النابتين يوم القيامة، بيده ان كل امرئ اوتيت الكتاب من قبلنا، وأوتينا من نبيهم، ثم بدأ العزم الذي كتبه الله علينا، بهانا الله، فاناس نفاقه شيخ"

"ہم (دنیا میں) آخر میں آنے میں لیکن قیامت کے دن سب سے آگے ہوں گے، باوجود یہ کہ یہود و نصاریٰ کو ہم سے پہلے کتاب دی گئی۔ یہ دن (جمعہ) اللہ تعالیٰ نے ان پر فرض کیا لیکن انھوں نے اختلاف کرتے ہوئے اسے قبول نہ کیا۔ اللہ تعالیٰ نے اس کے لیے ہماری راہنمائی کی (تو ہم نے قبول کر لیا)، لہذا یہ لوگ اس دن کی وجہ سے ہم سے پیچھے ہیں۔" [2]

نیز صحیح مسلم میں ہے، آپ صلی اللہ علیہ وسلم نے فرمایا:

"أضل الله عن النجدة من كان قبلنا، كان ليثو يوم السبت، وكان للشامري يوم الأحد، فجاء الله فهدانا الله يوم الجمعة"

"اللہ تعالیٰ نے ہم سے پہلے لوگوں (یہود و نصاریٰ) کو جمعہ کے بارے میں (اختلاف کرنے کی وجہ سے) راہ راست پر نہ رکھا، تب یہود کے لیے ہفتہ کا دن مقرر ہوا اور عیسائیوں کے لیے

اتوار کا دن متعین ہوا جب اللہ تعالیٰ ہمیں لایا تو ہمیں جمعہ کے دن کی راہنمائی فرمائی۔ [3]

اللہ تعالیٰ نے جمعہ کے روز مسلمانوں پر یہ اجتماع اس لیے مقرر کیا تاکہ لوگوں پر اللہ تعالیٰ کے جو عظیم انعامات ہیں ان سے آگاہ ہوں اور پھر اس روز "خطبہ" مقرر فرمایا تاکہ لوگوں کو ان انعامات کی یاد دہانی کروائی جائے اور انہیں ان انعامات کا شکر یہ ادا کرنے کی رغبت دلائی جائے۔ اور اسی طرح دن کے وسط میں نماز جمعہ فرض کی تاکہ ایک شہر کے لوگ ایک جگہ عظیم اجتماع کی شکل میں اکٹھے ہو سکیں۔

اللہ رب العزت نے اہل ایمان کو اس اجتماع میں حاضر ہونے خطبہ سننے اور نماز ادا کرنے کا حکم دیا ہے، ارشاد باری تعالیٰ ہے:

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ ۙ ... سورة الجمعة

"اے وہ لوگو جو ایمان لائے ہو جمعہ کے دن نماز کے لیے اذان دی جائے تو تم اللہ کے ذکر کی طرف دوڑو اور خرید و فروخت چھوڑ دو۔ یہ تمہارے حق میں بہت سی بہتر ہے اگر تم جانتے ہو۔" [4]

علامہ ابن قیم رحمۃ اللہ علیہ فرماتے ہیں: "جمعہ کے دن کے بارے میں رسول اللہ صلی اللہ علیہ وسلم کا اسوہ حسنہ یہ ہے کہ اس کی عظمت کا احساس کرتے ہوئے اسے سب سے افضل دن تسلیم کیا جائے۔ اور اس دن اللہ تعالیٰ کی مقرر کردہ خاص عبادات (نماز جمعہ وغیرہ) ادا کی جائیں۔ اہل علم کا اس بارے میں اختلاف ہے کہ کیا جمعہ کا دن افضل ہے یا عرفہ کا دن؟ اس میں دو قول ہیں اور وہ دونوں ہی امام شافعی رحمۃ اللہ علیہ کے شاگردوں کے ہیں۔ رسول اللہ صلی اللہ علیہ وسلم اس روز فجر کی نماز میں سورہ سجدہ اور سورہ دہر کی قراءت کیا کرتے تھے۔" [5]

آگے چل کر امام ابن قیم رحمۃ اللہ علیہ فرماتے ہیں: "میں نے شیخ الاسلام ابن تیمیہ رحمۃ اللہ علیہ کو کہتے ہوئے سنا کہ نبی کریم صلی اللہ علیہ وسلم جمعہ کے دن فجر کی نماز میں سورہ سجدہ اور سورہ دہر کو اس لیے پڑھتے تھے کہ جمعہ کے روز جو ہوا یا ہوگا اس کا ذکر ان سورتوں میں ہے۔ یعنی اس میں تخلیق آدم، قیامت اور حشر و نشر کا بیان ہے اور یہ جمعہ کے دن ہوگا، لہذا ان کی تلاوت سے امت کو ان عظیم واقعات پر تذکیر و تنبیہ ہو جاتی ہے۔" [6]

(1)۔ یوم جمعہ کی درج ذیل خصوصیات ہیں:

1۔ جمعہ کی رات اور دن میں نبی کریم صلی اللہ علیہ وسلم پر کثرت سے درود شریف پڑھنا مستحب ہے کیونکہ رسول اللہ صلی اللہ علیہ وسلم نے فرمایا ہے:

"أَكْبَرُوا الصَّلَاةَ عَلَىٰ نَبِيِّكُمْ وَأَيُّهَا النَّبِيُّ" [7]

"جمعہ کے دن اور جمعہ کی رات مجھ پر کثرت سے درود پڑھا کرو۔" [7]

2۔ جمعہ کے دن ایک اہم خصوصیت یہ ہے کہ اس روز ایک ایسی نماز مقرر کی گئی ہے کہ فرائض اسلام میں اس کی بہت تاکید ہے اور مسلمانوں کے اسلامی اجتماعات میں اس کی بہت اہمیت ہے جو شخص سستی سے اسے چھوڑ دے گا، اللہ تعالیٰ اس کے دل پر مہر ثبت کر دے گا۔

3۔ جمعہ کے روز غسل کرنا سنت مؤکدہ ہے جب کہ بعض علماء کے ہاں مطلقاً واجب ہے (اور یہی راجح ہے) اور بعض علماء کے نزدیک اس شخص پر واجب ہے جس کے کپڑوں یا بدن سے بدبو آ رہی ہو۔

4۔ جمعہ کے روز خوشبو کا استعمال مستحب ہے اور دوسرے دنوں میں خوشبو استعمال کرنے کی نسبت زیادہ ثواب ہے۔



5- یہ بھی مستحب ہے کہ جمعہ کے روز اذان تک جمعہ کے لیے مسجد میں جلدی پہنچا جائے تاکہ خطبہ کے لیے امام کے نکلنے سے پہلے پہلے زیادہ سے زیادہ نوافل، ذکر اور تلاوت قرآن مجید کی جاسکے۔

6- خطبہ سننے والے شخص پر لازم ہے کہ خاموشی اختیار کرے۔ اگر اس نے خاموشی کو توڑا تو اس نے لغو کا ارتکاب کیا، ایسے شخص کا جمعہ ہی نہیں ہوتا، لہذا بوقت خطبہ کسی سے کلام کرنا حرام ہے۔ رسول اللہ صلی اللہ علیہ وسلم کا ارشاد ہے:

"مَنْ عَطَّمَ يَوْمَ الْجُمُعَةِ وَاللَّيْلَةَ مَطَّابٌ فَوَيْلٌ لِلْمُصَلِّينَ يَوْمَئِذٍ وَالَّذِي يَقُولُ: اَنْصِتْ، يَنْصِتْ رَجُلٌ"

"امام جب خطبہ دے رہا ہو تو جو کوئی گفتگو کرے تو وہ گدھے کی مانند ہے جس پر کتا بولے گا بوجھ لدا ہوا ہو (جس کا اسے کوئی فائدہ نہیں ہوتا) اور جس نے اس (گفتگو کرنے والے) کو خاموش رہنے کا کہا تو اس کا بھی جمعہ نہیں۔" [8]

7- جمعۃ المبارک کے دن کی ایک خصوصیت یہ بھی ہے کہ اس روز "سورہ کہف" پڑھنے کی تاکید ہے۔ رسول اللہ صلی اللہ علیہ وسلم کا ارشاد ہے جس شخص نے جمعہ کے دن "سورہ کہف" کی تلاوت کی اس کے قدم کے نیچے سے ایک نور نکل کر آسمان کی طرف چڑھے گا جو روز قیامت اس کے لیے روشنی کا کام دے گا۔ علاوہ ازیں اس کے دو جمعوں کے درمیان گناہ معاف ہو جائیں گے۔" [9]

8- روز جمعہ کی ایک خصوصیت یہ بھی ہے کہ اس میں ایک گھڑی دعا کی قبولیت کی ہوتی ہے، چنانچہ سیدنا ابوہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے جمعۃ المبارک کا ذکر کیا تو فرمایا:

"ان فی الجُمُعَةِ سَاعَةٌ لَا يَسْأَلُ اللّٰهُ الْعَبْدَ فِيهَا شَيْئًا اِلَّا اَتاهُ اللّٰهُ بِرِجَالٍ"

"جمعہ کے دن ایک ایسا وقت ہوتا ہے کہ اس میں کوئی مسلمان بندہ کھڑا نماز ادا کر رہا ہو اور اس میں اللہ تعالیٰ سے جو سوال کرے تو اللہ تعالیٰ اسے وہ چیز ضرور عطا کرے گا۔ راوی بیان کرتا ہے کہ آپ صلی اللہ علیہ وسلم نے ہاتھ سے اشارہ کر کے بتایا کہ وہ وقت بہت کم ہے۔" [10]

9- اس روز کی ایک خصوصیت خطبہ جمعہ بھی ہے جس میں اللہ تعالیٰ کی ثنا اور بزرگی و شان بیان ہوتی ہے، اس کی وحدانیت کی شہادت دی جاتی ہے۔ رسول اللہ صلی اللہ علیہ وسلم کی رسالت کا تذکرہ ہوتا ہے اور بندوں کو وعظ و نصیحت کی جاتی ہے۔

اس روز کی اور بھی بہت سی خصوصیات ہیں، چنانچہ علامہ ابن قیم رحمۃ اللہ علیہ نے اپنی مایہ ناز کتاب زاد المعاد میں ایک سو تینتیس (133) خصوصیات کا تذکرہ کیا ہے۔

ان فضائل و خصوصیات کے باوجود بہت سے لوگ اس دن کے حقوق کی ادائیگی میں کوتاہی کرتے ہیں۔ چاہیے تو یہ تھا کہ ان کے ہاں اس دن کی شان اور عظمت و ہفتہ کے دوسرے تمام دنوں سے بڑھ کر ہوتی لیکن افسوس کہ ایسا نہیں ہے بلکہ بعض بے نصیب اس عظیم دن کو سونے اور آرام کرنے کا دن خیال کرتے ہیں۔ بعض لوگ لہو و لعب میں اللہ تعالیٰ کے ذکر سے غفلت میں یہ دن ضائع کر دیتے ہیں حتیٰ کہ اس روز فجر کی نماز میں نمازیوں کی تعداد میں واضح کمی دیکھنے میں آتی ہے۔ لاجول و لا قوۃ الا باللہ۔

(2)۔ جمعہ کے دن مسجد میں جلدی جانا مستحب ہے، جب کوئی مسجد میں داخل ہو تو "تحیۃ المسجد" کی دو رکعتیں ضرور پڑھے۔

(3)۔ مسجد میں جلدی آجانے کی صورت میں جس قدر زیادہ سے زیادہ نوافل ادا کر سکتا ہو، ادا کرے۔ سلف صالحین کا یہی طریقہ تھا کہ وہ جمعہ کی ادائیگی کے لیے جلد ہی مسجد میں پہنچ جاتا کرتے تھے اور امام کے منبر کی طرف نکلنے سے پہلے پہلے کثرت سے نوافل پڑھ لیا کرتے تھے۔



شیخ الاسلام ابن تیمیہ رحمۃ اللہ علیہ فرماتے ہیں: "اور بہتر یہ ہے کہ جو شخص ادا نیکی جمعہ کے لیے مسجد میں جلدی آجائے تو وہ امام کے نکلنے تک نفل نماز یا ذکر میں مشغول رہے۔ رسول اللہ صلی اللہ علیہ وسلم نے ادا نیگی نوافل کی ترغیب دیتے ہوئے فرمایا:

"مَنْ يَطْلُقُ يَأْتِبُ نَدًّا"

"پھر وہ حتی المقدور نماز پڑھے۔" [11]

صحابہ کرام رضوان اللہ عنہم اجمعین کا بھی اسی پر عمل تھا کہ جب وہ ادا نیگی جمعہ کے لیے تشریف لاتے تھے تو حسب توفیق نوافل ادا کرتے تھے۔ کوئی دس رکعات پڑھتا تو کوئی بارہ رکعات ادا کرتا، کوئی آٹھ اور کوئی اس سے کم پڑھتا تھا۔ یہی وجہ ہے کہ جمہور علمائے کرام کا یہ مسلک ہے کہ جمعۃ المبارک کا خطبہ شروع ہونے سے قبل کوئی مقرر سنت موکدہ نہیں، البتہ نوافل میں جن کی تعداد مقرر نہیں جتنے بھی حسب طاقت پڑھ لیں جائیں درست ہیں، حتیٰ کہ اگر کوئی نہ بھی پڑھے تو کوئی حرج نہیں، یہی قول راجح ہے۔ اگر جاہل لوگ اسے سنت موکدہ کا درجہ دیں تو انہیں سمجھانے کے لیے کبھی بھاریہ نوافل پھوڑ دینا افضل ہے۔ [12]

(البتہ تحیۃ المسجد دو رکعات ضروری ہیں کیونکہ یہ آپ صلی اللہ علیہ وسلم کا حکم ہے۔) [13]

(4)۔ یہ تو نماز جمعہ سے پہلے کے نوافل کا ہی ذکر تھا جو موکدہ نہیں ہیں، البتہ جمعہ کی فرض نماز کے بعد موکدہ سنتیں ہیں، چنانچہ صحیح مسلم میں ہے، آپ صلی اللہ علیہ وسلم نے فرمایا:

"إِنَّ صَلَّى أَنَّهُ كَمَا نَجَّيْتُمْ لَيْسَ بَدَأَ رَبَّنَا"

"جب کوئی شخص نماز جمعہ پڑھے تو فرضوں کے بعد چار رکعات ادا کرے۔" [14]

صحیح بخاری اور صحیح مسلم کی روایت میں ہے:

"أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ يَطْلُقُ يَتَّبِعُهُ رَكْعَتَيْنِ"

"نبی کریم صلی اللہ علیہ وسلم جمعہ کے بعد دو رکعات پڑھتے تھے۔" [15]

ان دونوں حدیثوں کو ملا کر یہ صورت سامنے آتی ہے کہ جمعہ کے بعد اگر کوئی گھر جا کر نماز پڑھے تو دو رکعتیں پڑھے اور اگر وہیں مسجد میں ادا کرنا چاہے تو چار رکعات ادا کرے۔ اگر چاہے تو چھ رکعات ادا کرے کیونکہ سیدنا ابن عمر رضی اللہ تعالیٰ عنہ جب نماز جمعہ پڑھ لیتے تو پھر آگے بڑھ کر دو رکعتیں پڑھتے، پھر جگہ بدل کر چار رکعات پڑھتے تھے۔ [16]

(5)۔ مسجد میں کسی بھی جگہ پر بیٹھنے کا زیادہ حقدار وہ شخص ہے جو خود وہاں پہلے آجائے۔ بعض لوگ یوں کرتے ہیں کہ مسجد کی کسی خاص جگہ یا پہلی صف میں مصلی یا لٹھی یا کپڑا یا جو تارکھ کر لپٹے یا کسی کے لیے جگہ محفوظ کر لیتے ہیں تاکہ کوئی دوسرا شخص وہاں نہ بیٹھ سکے، پھر وہ خود یا جس شخص کے لیے وہ جگہ مخصوص کی گئی دیر سے آتا ہے، اس طرح پہلے آنے والا وہاں بیٹھنے کے ثواب سے محروم ہو جاتا ہے۔ یہ طریقہ بالکل غلط ہے جس کی قرآن و حدیث میں قطعاً کوئی گنجائش نہیں بلکہ علمائے کرام نے وضاحت کی ہے کہ جو شخص مسجد میں آئے تو وہ پہلی صف میں بیٹھے، اگر کسی نے کوئی چیز رکھ کر جگہ روک لی ہو تو اسے اٹھا دے اور خود بیٹھ جائے کیونکہ پہلے آنے والا پہلی صف میں بیٹھنے کا زیادہ حق دار ہے جو شخص مسجد میں اس طرح ایک جگہ پر قبضہ کر کے بعد میں آنے والے کو وہاں بیٹھنے سے روکتا ہے وہ درحقیقت اس کا حق پھینکتا اور ناجائز قبضہ کرتا ہے۔

شیخ الاسلام ابن تیمیہ رحمۃ اللہ علیہ فرماتے ہیں: "اکثر لوگ جو نماز جمعہ سے پہلے مسجد میں (اپنے خادموں کے ذریعے سے) مصلی وغیرہ بچھا کر جگہ روک لیتے ہیں یہ عمل بالاتفاق ممنوع ہے بلکہ حرام ہے۔ سوال یہ ہے کہ کیا ایسی جگہ پر پڑھی گئی نماز صحیح اور درست ہے؟ تو اس بارے میں علماء کی دو آراء ہیں۔ ایک تو اس نے مصلی بچھا کر مسجد کا ایک حصہ روک لیا اور



دوسرا اس نے آنے والوں کو اس جگہ نماز پڑھنے سے روک دیا جب کہ حکم تو یہ تھا کہ نمازی خود مسجد میں پہلے آئے۔ جب اس نے مصلیٰ پہلے بھیج دیا اور خود لیٹ آیا تو اس نے دو اعتبار سے شریعت کی مخالفت کی ہے، ایک یہ کہ اسے پہلے آنے کا حکم تھا لیکن وہ دیر سے آیا اور دوسری وجہ یہ ہے کہ اس نے مصلیٰ وغیرہ بچھا کر پہلے آنے والے کا حق غصب کیا ہے اور اس کے لیے رکاوٹ بنا ہے۔ چاہیے تو یہ تھا کہ پہلے پہلی صف مکمل ہوتی، پھر دوسری صف لیکن جگہ پر قبضے کی وجہ سے حکم رسول اللہ صلی اللہ علیہ وسلم پر عمل بھی نہ ہو سکا۔ علاوہ ازیں جب وہ دیر سے آیا تو لوگوں کی گردنوں کو پھلانا بھلا ہوا آگے بڑھا جو گناہ ہے بلکہ وہ سخت وعید کا مستحق قرار پایا۔" [17]

(6)۔ احکام جمعہ میں سے یہ بھی ہے کہ جو شخص امام کے خطبے کے دوران مسجد میں آئے تو وہ بیٹھنے سے پہلے دو رکعتیں ضرور پڑھے اور انہیں مختصر کر کے کیونکہ رسول اللہ صلی اللہ علیہ وسلم کا فرمان ہے :

"إِذَا جَاءَ أَحَدُكُمْ يَوْمَ الْجُمُعَةِ فَخَرَجَ إِلَيْهِمْ فَمِصَلَ رُكْعَتَيْنِ وَفِي رِوَايَةٍ وَفِي نَحْوِهَا"

"جب کوئی شخص جمعے کے دن مسجد میں آئے اور امام خطبے کے لیے نکل چکا ہو تو وہ دو رکعتیں ادا کرے (پھر بیٹھے)۔" اور ایک روایت میں ہے کہ "انہیں مختصر پڑھے۔" [18]

اگر کوئی شخص لاعلمی کی وجہ سے آتے ہی بیٹھ گیا تو یاد آجانیے یا علم ہونے پر فوراً کھڑا ہو جائے اور دو رکعتیں ادا کر کے بیٹھے کیونکہ نبی کریم صلی اللہ علیہ وسلم نے اس شخص کو دو رکعتیں پڑھنے کا حکم دیا تھا جو مسجد میں آتے ہی بیٹھ گیا تھا، چنانچہ آپ صلی اللہ علیہ وسلم نے فرمایا :

"فَمَنْ نَزَلَ رُكْعَتَيْنِ"

"کھڑا ہو اور دو رکعت نماز ادا کر۔" [19]

(7)۔ جمعۃ المبارک کے احکام میں سے ایک حکم یہ بھی ہے کہ جب امام خطبہ دے رہا ہو تو اس دوران میں سامعین کا آپس میں گفتگو کرنا ناجائز ہے۔ اللہ تعالیٰ کا ارشاد ہے :

وَإِذَا قُرِئَ الشَّرَاءُ انْفِصَالًا وَأَنْصِتُوا لَعَلَّكُمْ تُرْحَمُونَ ۚ ... سورة الاعراف

"اور جب قرآن پڑھا جائے تو اس کی طرف کان لگا دیا کرو اور خاموش رہا کرو، امید ہے تم پر رحمت ہو۔" [20]

بعض مفسرین کی رائے ہے کہ یہ آیت خطبے کے بارے میں نازل ہوئی ہے۔ خطبے کو قرآن اس لیے کہا گیا کہ خطبے میں آیات قرآن کی تلاوت ہوتی ہے۔ دوسرا قول یہ ہے کہ یہ آیت نماز کے بارے میں نازل ہوئی ہے تو پھر یہ اپنے عموم کے اعتبار سے خطبہ کو بھی شامل ہے۔ رسول اللہ صلی اللہ علیہ وسلم کا ارشاد ہے : "جس نے کسی کو خاموش کرنے کے لیے کچھ کہا، اس نے لغو کام کیا اور جس نے لغو کام کیا اس کا جمعہ نہیں۔" [21]

ایک دوسری روایت میں ہے :

"مَنْ تَعَلَّمَ يَوْمَ الْجُمُعَةِ وَالْيَوْمَ مَطْلَبٌ فَوَكَّلَ نَحَارَ يَمَلُّ أَسْفَارًا، وَأَذَى يَغْلُزُ لَهْ: أَصْبَتْ، لَيْسَتْ رُكْعَتَيْنِ"

"امام جب خطبہ دے رہا ہو تو جو کوئی گفتگو کرے تو وہ گدھے کی مانند ہے جس پر کتا یوں کا بوجھ لدا ہوا ہو (جس کا اسے کوئی فائدہ نہیں ہوتا) اور جس نے اس (گفتگو کرنے والے) کو خاموش رہنے کا کہا تو اس کا بھی جمعہ نہیں۔" [22]

8۔ سیدنا ابو ہریرہ رضی اللہ تعالیٰ عنہ سے بھی اسی مضمون کی روایت بیان ہوئی ہے، وہ فرماتے ہیں کہ رسول اللہ صلی اللہ علیہ وسلم نے فرمایا ہے :



"إِذْ قُلْتُمْ لِمَ جَاءَنَا بِهَذَا الْقُرْآنِ وَاللَّيْلُ نَسُوبُهُ لِرَبِّ غَافِلِينَ"

"جب تو مجھے کے دن اپنے ساتھی سے کہے: خاموش ہو جا اور خطیب خطبہ دے رہا ہو تو تو نے لغوبات کی۔" [23]

اور "لغو" گناہ ہے۔ اگر باتیں کرنے والے کو خاموش ہونے کے لیے کہنا "لغو" ہے جو کہ حقیقت میں امر بالمعروف ہے تو اس کے سوا دوسری قسم کی باتیں تو بالاولیٰ منع ہوں گی۔

(1)۔ دوران خطبہ میں خطیب کا کسی مقتدی کے ساتھ بات کرنا یا اس سے مخاطب ہونا جائز ہے۔ اسی طرح مقتدی خطیب سے (کسی ضرورت کے پیش نظر) مخاطب ہو کر بات کر سکتا ہے جیسا کہ رسول اللہ صلی اللہ علیہ وسلم نے تھیئہ المسجد پڑھے بغیر بیٹھنے والے شخص سے سوال کیا اور اس نے جواب دیا۔ ایسے اور بھی بہت سے واقعات ہیں جن میں رسول اللہ صلی اللہ علیہ وسلم اور سامع کا کسی مصلحت کی بنا پر بات چیت کرنا ثابت ہوتا ہے۔ اور اس سے سماع خطبہ میں خلل واقع نہیں ہوتا۔

(2)۔ خطبہ سننے والے شخص کے لیے ہرگز جائز نہیں کہ وہ دوران خطبہ میں کسی سائل کو صدقہ و خیرات دے۔ سائل کا سوال کرنا بھی ناجائز ہے کیونکہ یہ حالت خطبہ میں کلام کرنا ہے، لہذا اس وقت تعاون کرنا بھی ناجائز ہے۔

(3)۔ جب خطیب رسول اللہ صلی اللہ علیہ وسلم کا نام لے تو سامع کو چاہیے کہ آپ صلی اللہ علیہ وسلم پر درود بھی بھیجے، البتہ کلمات، درود آہستہ کہے تاکہ ساتھ والے کے لیے خلل کا باعث نہ ہو۔

(4)۔ مسنون یہ ہے کہ خطیب کی دعا پر آواز بلند کیے بغیر آمین کہی جائے۔

شیخ الاسلام امام ابن تیمیہ رحمۃ اللہ علیہ فرماتے ہیں: "دوران خطبہ میں خطیب کے سامنے آواز بلند کرنا بالاتفاق مکروہ یا حرام ہے۔ مؤذن ہو یا غیر مؤذن کوئی شخص دوران خطبہ میں اونچی آواز سے درود نہ پڑھے نہ اور کوئی بات کرے۔" [24]

شیخ موصوف نے اس عبارت میں جس امر کی طرف توجہ دلائی ہے تو یہ چیز بعض ملکوں میں پائی جاتی ہے کہ لوگ دوران خطبہ میں بلند آواز سے درود پڑھتے ہیں یا دعائیں پڑھتے ہیں یا خطبے سے پہلے یا دو خطبوں کے درمیان ایسا کرتے دیکھ گئے ہیں بلکہ بعض خطباء دوران خطبہ میں حاضرین کو بلند آواز سے بولنے یا بعض کلمات دہرانے کا حکم دیتے ہیں، یہ عمل نہ صرف ناجائز ہے بلکہ جہالت و بدعت ہے۔

(5)۔ جو شخص دوران خطبہ میں مسجد میں داخل ہو تو وہ سلام نہ کہے بلکہ آرام و سکون اور خاموشی سے صفت تک پہنچے اور مختصر سی دور کلمات نماز پڑھ کر خطبہ سننے کے لیے بیٹھ جائے اور وہ دائیں بائیں بیٹھے ہوئے ساتھیوں سے مصافحہ بھی نہ کرے۔

(6)۔ دوران خطبہ میں ہاتھوں، پاؤں، ڈاڑھی یا کپڑوں سے کھیلنا جائز نہیں کیونکہ رسول اللہ صلی اللہ علیہ وسلم نے فرمایا:

"مَنْ مَسَّ النَّحْيَ حَتَّى يَخْتَلِفَ"

"جس نے (دوران خطبہ میں) کنگریوں کو چھوا اس نے لغو کام کیا۔" [25]

اور فرمایا:

"وَمَنْ مَسَّ رَأْسَ مُحَمَّدٍ صَلَّى اللَّهُ عَلَيْهِ وَسَلَّمَ"



"اور جس نے لغو کام کیا اس کا اس جھے میں کوئی حصہ نہیں۔" [26]

اس کی وجہ یہ ہے کہ اس قسم کے شغل سے خشوع و خضوع جاتا رہتا ہے۔

(7)۔ دوران خطبہ میں دائیں بائیں جھانکنا، وہاں لوگوں کو بغور دیکھنا جائز نہیں کیونکہ یہ چیز سماع خطبہ سے مانع ہے بلکہ سامع کو چاہیے کہ وہ خطیب کی طرف متوجہ رہے جیسا کہ صحابہ کرام رضوان اللہ عنہم اجمعین خطبہ کے وقت رسول اللہ صلی اللہ علیہ وسلم کی طرف متوجہ رہتے تھے۔

(8)۔ اگر چھینک آجائے تو خاموشی سے الحمد للہ کہہ دے۔

(9)۔ خطبہ شروع ہونے سے پہلے یا خطبہ مکمل ہونے کے بعد میں گفتگو کرنا جائز ہے۔ اسی طرح جب خطیب دو خطبوں کے درمیان بیٹھ جائے تو کوئی خاص مصلحت ہو تو کلام کرنے میں کوئی حرج نہیں، البتہ دنیاوی گفتگو سے اس وقت بھی پرہیز کرنا چاہیے۔ الغرض جمعۃ المبارک کے دونوں خطبوں کی اسلام میں بہت بڑی اہمیت ہے کیونکہ ان میں قرآن مجید کی تلاوت اور احادیث رسول صلی اللہ علیہ وسلم کا بیان ہوتا ہے اور ان کے ضمن میں وعظ و نصیحت، مفید علمی مباحث اور نصیحت آموز واقعات بیان کیے جاتے ہیں۔ بنا بریں خطیب کو سنانے اور سامع کو سننے کا پورا پورا اہتمام کرنا چاہیے۔ خطبہ جمعہ کی حیثیت اس عام گفتگو کی سی نہیں جو مجلسوں، جلسوں اور عام اجتماعات کی ہوتی ہے۔

بعض لوگ جب خطبہ جمعہ میں آخرت کی کوئی سزا کا بیان یا جہنم کی بات سنتے ہیں تو وہ بلند آواز سے اعوذ باللہ پڑھتے ہیں یا ثواب و جنت کا ذکر سنتے ہیں تو با آواز بلند اس کا سوال اور دعا کرتے ہیں، حالانکہ قطعاً اس کا جواز نہیں بلکہ یہ بھی خطبہ کے دوران میں ممنوع کلام میں داخل ہے۔ سابقہ دلائل سے واضح ہوتا ہے کہ دوران خطبہ گفتگو کرنے سے ثواب ضائع ہو جاتا ہے بلکہ کلام کرنے والے کا جمعہ ہی نہیں ہوتا۔ اس حدیث کے مطابق وہ اس گدھے کی طرح ہے جو بوجھ اٹھائے ہوئے ہے، لہذا اس نقصان دہ عمل سے خود بھی بچنا چاہیے اور دوسروں کو بھی بچانا چاہیے۔

(10)۔ علمائے کرام نے بیان کیا ہے کہ نماز جمعہ ایک مستقل اور علیحدہ فرض ہے، ظہر کا بدل نہیں ہے۔ امیر المؤمنین سیدنا عمر بن خطاب رضی اللہ تعالیٰ عنہ نے کہا ہے :

"وَعَلَاةُ الْجَنَّةِ رُكُوتَانِ تَامٌ غَيْرُ قِصْرٍ عَلَى لِسَانِ مُحَمَّدٍ صَلَّى اللَّهُ عَلَيْهِ وَسَلَّمَ"

"نماز جمعہ کی دو رکعت مکمل نماز ہے، قصر نہیں، یہ بات (تمہارے نبی) محمد صلی اللہ علیہ وسلم نے فرمائی ہے۔" [27]

اس کی وجہ یہ ہے کہ نماز جمعہ بہت سے احکام میں نماز ظہر سے مختلف ہے۔ نماز جمعہ ظہر کی نماز سے افضل ہے، اس کی تاکید بھی زیادہ ہے، اس کے ترک پر سزا و وعید بھی زیادہ سخت وارد ہوئی ہے۔ علاوہ ازیں نماز جمعہ کی کئی ایسی خصوصیات اور شرائط ہیں جو نماز ظہر کی نہیں۔ جس شخص پر جمعہ فرض ہے جب تک اس کا وقت گزر نہیں جاتا تب تک اسے نماز ظہر کفایت نہیں کرے گی، یعنی جب نماز جمعہ کا وقت گزر جائے، تب نماز ظہر اس کا بدل ہے۔

(11)۔ نماز جمعہ ہر مسلمان مرد، آزاد، عاقل، بالغ اور مقیم پر فرض ہے۔ رسول اللہ صلی اللہ علیہ وسلم کا ارشاد ہے :

"أَبْخَضَتْ وَاجِبَ عَلَى كُلِّ مُسْلِمٍ فِي مَجَالِدِ الْأَرَبِيَّةِ : عَبْدٌ مُمْلِكٌ ، أَوْ امْرَأَةٌ ، أَوْ صَبِيٌّ ، أَوْ مَرِيضٌ"

"ہر مسلمان پر جمعہ فرض ہے مگر چار افراد: غلام، عورت بچے اور بیمار پر فرض نہیں۔" [28]

اس مضمون کی ایک روایت امام دارقطنی نے بھی سیدنا جابر رضی اللہ تعالیٰ عنہ سے بیان کی ہے، رسول اللہ صلی اللہ علیہ وسلم نے فرمایا :

"مَنْ كَانَ يَوْمَئِذٍ يَأْتِيهِمْ الْأَجْرُ فَهِيَ الْجُمُعَةُ لِأَنَّ الْجُمُعَةَ لِأَنَّ مَرِيضًا أَوْ مُنَا فِرًا أَوْ امْرَأَةً أَوْ صَبِيًّا أَوْ مُمْلِكًا"



"جو شخص اللہ اور آخرت کے دن پر ایمان رکھتا ہے، اس پر جمعے کے دن جمعہ فرض ہے، سوائے مریض، مسافر، عورت بچے اور غلام کے۔" [29]

شیخ الاسلام ابن تیمیہ رحمۃ اللہ علیہ فرماتے ہیں: "جو لوگ اپنا گھر بار بنا کر ایک جگہ میں بستے ہیں، موسم سرما موسم گرما میں کسی دوسری جگہ کوچ نہیں کرتے تو انہیں اپنے ہاں جمعہ کی اقامت کا اہتمام کرنا چاہیے، چاہے ان کے گھر جیسے بھی ہوں، وہ مکی اینٹ کے ہوں یا کچی کے، لکڑی کے ہوں یا چھوٹی پٹیاں ہوں۔ الغرض! ان لوگوں کی رہائش گاہوں کی بناوٹ اور ان کا میٹرٹل اقامت جمعہ کے لیے رکاوٹ کا باعث نہیں۔ شرعی ضابطہ یہ ہے کہ جو لوگ ایک جگہ پر اقامت پذیر ہوں یہ ان لوگوں کی طرح نہیں ہیں جو خیمے اٹھائے ہوئے سفر کرتے بستے ہیں اور چند دن کہیں اور چند دن کسی اور جگہ چشموں کے پاس یا کہیں شاداب جگہ پر ڈیرہ لگاتے ہیں۔" [30]

(الف)۔ جس مسافر پر نماز کی قصر ہے اس پر جمعہ فرض نہیں۔ رسول اللہ صلی اللہ علیہ وسلم اور آپ کے ساتھ صحابہ کرام رضوان اللہ عنہم اجمعین نے جب حج و عمرہ کے لیے سفر کیا تو انہوں نے سفر میں جمعہ ادا نہیں کیا تھا۔

(ب)۔ اگر کوئی شخص سیر و تفریح کی خاطر کسی میدان یا بیابان کی طرف نکل گیا جہاں کوئی مسجد نہیں تو وہ نماز ظہر ادا کرے۔ [31]

(ج)۔ عورت پر جمعہ فرض نہیں۔ امام ابن منذر وغیرہ نے کہا ہے کہ علماء کا اتفاق ہے کہ عورتوں پر جمعہ فرض نہیں، نیز اس پر بھی اتفاق ہے کہ اگر وہ ادائیگی جمعہ کے لیے مسجد میں آجائیں گی تو ان کا بھی جمعہ ہو جائے گا۔ اسی طرح اگر مسافر شخص جمعہ ادا کرنے کے لیے آجائے تو اس کا جمعہ ہو جائے گا۔ مریض کا بھی یہی حکم ہے کیونکہ ان لوگوں پر فرضیت جمعہ کا سقوط اللہ تعالیٰ کی طرف سے ایک رعایت ہے۔ جس شخص پر جمعہ فرض ہے اسے زوال آفتاب کے فوراً بعد سفر شروع نہیں کرنا چاہیے بلکہ ایسا شخص جمعہ ادا کر کے سفر پر روانہ ہو۔ اسی طرح زوال آفتاب سے تھوڑی دیر پہلے بھی سفر پر روانہ ہونا مکروہ ہے، البتہ اگر رستے میں ادائیگی جمعہ کی کوئی صورت ہو تو تب درست ہے۔

(د)۔ جمعہ کی ادائیگی کی شرائط درج ذیل ہیں:

1۔ دخول وقت: چونکہ نماز جمعہ فرض ہے، اس لیے دیگر نمازوں کی طرح اس کے لیے بھی ایک وقت مقرر ہے، جس سے پہلے اور بعد ادائیگی جمعہ درست نہیں۔ اللہ تعالیٰ کا ارشاد ہے:

إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا ۝۱۰۳ ... سورة النساء

"یقیناً مومنوں پر مقررہ وقتوں میں نماز فرض ہے۔" [32]

ادائیگی جمعہ کا افضل وقت زوال آفتاب کے بعد ہے۔ رسول اللہ صلی اللہ علیہ وسلم اکثر اوقات زوال آفتاب کے بعد ہی جمعہ المبارک ادا کیا کرتے تھے۔ زوال آفتاب سے قبل جمعہ ادا کرنے میں علماء کے درمیان اختلاف ہے۔ جمعہ کا آخری وقت (بلا اختلاف) ظہر کے آخری وقت تک ہے۔

2۔ اقامت: دوسری شرط یہ ہے کہ جمعہ ادا کرنے والے مسافر نہ ہوں بلکہ مقیم ہوں۔ خانہ بدوش اور مختلف جگہوں پر خیمے لگانے والوں پر جمعہ فرض نہیں۔ عہد نبوی میں یہ لوگ مدینہ منورہ کے اردگرد رہا کرتے تھے، آپ صلی اللہ علیہ وسلم نے انہیں ادائیگی جمعہ کا حکم نہیں فرمایا تھا۔

جس شخص نے امام کے ساتھ نماز جمعہ کی ایک رکعت حاصل کر لی تو وہ ایک رکعت اور پڑھ کر جمعہ کی نماز مکمل کر لے۔ رسول اللہ صلی اللہ علیہ وسلم نے فرمایا ہے:

"مَنْ أَدْرَكَ مِنْ صَلَاةِ رَكْعَةٍ فَهُوَ أَذْرَكَهَا"

"جس نے جمعہ کی ایک رکعت حاصل کر لی اسے نماز جمعہ مل گئی۔" [33]



اگر کسی نے امام کے ساتھ ایک رکعت سے کم حصہ حاصل کیا، مثلاً: جب وہ جماعت میں شامل ہو تو امام دوسری رکعت کے رکوع سے سر اٹھا چکا تھا تو اس کی نماز جمعہ فوت ہوگئی، لہذا وہ نماز ظہر کی نیت کر کے جماعت میں شامل ہو، اور امام کے سلام پھیرنے کے بعد چار رکعات (نماز ظہر) ادا کرے۔

3- خطبے دو ہوں: نماز جمعہ کی درستی کے لیے ایک شرط یہ ہے کہ اس سے پہلے دو خطبے ہوں کیونکہ نبی کریم صلی اللہ علیہ وسلم ہمیشہ ایسا ہی کیا کرتے تھے۔ سیدنا عبداللہ بن عمر رضی اللہ تعالیٰ عنہ سے روایت ہے کہ نبی کریم صلی اللہ علیہ وسلم کھڑے ہو کر دو خطبے دیا کرتے تھے اور دونوں خطبوں کے درمیان (تھوڑی دیر) بیٹھ کر فرق کیا کرتے تھے۔ [34]

(الف)۔ دونوں خطبوں کی درستی کی شرائط میں سے ہے کہ ان میں اللہ تعالیٰ کی حمد و ثنا ہو توحید و رسالت کا تذکرہ ہو۔ رسول اللہ صلی اللہ علیہ وسلم پر درود بھیجا جائے اور لوگوں کو تقویٰ کی وعظ و نصیحت ہو۔ قرآن مجید کے کسی حصہ کی تلاوت ہو۔ ایسا نہ ہو جیسا کہ آج کل کے بعض خطباء کو سنا اور دیکھا گیا ہے کہ ان کا خطبہ ان مذکورہ اوصاف و شرائط سے عاری ہوتا ہے۔

امام ابن قیم رحمۃ اللہ علیہ فرماتے ہیں: "جو شخص رسول اللہ صلی اللہ علیہ وسلم اور آپ کے صحابہ کرام رضوان اللہ عنہم اجمعین کے خطبات پر غور کرے گا تو اسے معلوم ہوگا کہ ان میں توحید و ہدایت کا تذکرہ ہوتا تھا، رب تعالیٰ کی صفات، ایمان و اسلام کے اصول، دعوت الی اللہ، اللہ تعالیٰ کے اپنی مخلوقات پر وہ انعامات و اکرام جن سے سامعین کے دلوں میں اللہ تعالیٰ کی محبت پیدا ہو،

عذاب الہی کے واقعات جنہیں سن کر اللہ کا خوف پیدا ہو، بیان ہوتے تھے۔ وہ ذکر و شکر کے علاوہ اللہ تعالیٰ کی عظمت، اس کی صفات اور اسمائے مبارکہ کا ذکر کرتے۔ لوگوں کو اللہ تعالیٰ کی اطاعت و شکر اور اس کا ذکر کرنے کی تلقین و تاکید کرتے تھے۔ سامعین جب خطبہ سن کر پلٹتے تھے تو اللہ تعالیٰ اور اس کے بندوں کے درمیان محبت گہری ہو چکی ہوتی تھی اور وہ اس کی اطاعت کے لیے ایک نیا جذبہ اور ولولہ لے کر جاتے تھے۔

پھر مدت دراز کے بعد نبوت کا نور ماند پڑ گیا احکام شرعیہ اور اوامر اسلام صرف رسم و رواج بن کر رہ گئے، ان کے حقائق و مقاصد ننگا ہوں سے اوجھل ہو گئے، رسومات و رواج کو ایسی سنتوں کا درجہ دے دی گیا کہ ان کا ترک گناہ قرار پایا۔ ضروری مقاصد چھوٹ گئے، خطبات کو خوبصورت الفاظ اور مسجع عبارات کا لبادہ پہنا دیا گیا اور ان پر علم بدیع کا نول چڑھا دیا گیا۔ نتیجہ یہ نکلا کہ خطبات بے اثر ہو گئے حتیٰ کہ حقیقی مقصود و مطلوب ہاتھوں سے نکل گیا۔" [35]

امام ابن قیم رحمۃ اللہ علیہ نے اپنے دور کا جو نقشہ کھینچا ہے اس کے پیش نظر اب تو معاملہ بہت زیادہ بگڑ چکا ہے یہاں تک کہ آج کے خطبات میں با مقصد باتیں نہایت کم ہوتی ہیں اور بے مقصد باتیں بہت زیادہ۔

بعض خطباء جو منہ میں آتا ہے بولتے ہی جاتے ہیں، وہ اس بات کا قطعاً خیال نہیں رکھتے کہ ان کی باتوں کی خطبے کے موضوع سے کوئی مناسبت بھی ہے یا نہیں بلکہ حقیقت یہ ہے کہ خطبہ میں ان کا کوئی متعین موضوع ہی نہیں ہوتا۔ ان کا طویل خطبہ اکتاہٹ کا باعث بنتا ہے۔ شرائط شرعیہ کا قطعاً لحاظ نہیں رکھتے یہی وجہ ہے کہ ایسے خطبات اثرات و فوائد سے خالی ہوتے ہیں۔

بعض خطباء خطبے میں موضوع سے غیر متعلق باتیں شروع کر دیتے ہیں، جن کا اس مقام پر ذکر کرنا حکمت کے منافی ہوتا ہے۔ بعض اوقات اکثر سامعین خطبے کی باتوں کو سمجھنے سے قاصر ہوتے ہیں کیونکہ وہ باتیں ان کی ذہنی سطح سے بلند ہوتی ہیں۔ بعض اوقات وہ سیاسی گفتگو میں پڑ جاتے ہیں یا ایسی بحث شروع کر دیتے ہیں جن کا حاضرین کو کچھ فائدہ نہیں ہوتا۔

خطبانے کرام! رسول اللہ صلی اللہ علیہ وسلم کے خطبے کا جو انداز اور طریقہ تھا اس کی طرف پلٹ آئیے۔ ارشاد ربانی ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ... سورة الاحزاب ۲۱

"یقیناً تمہارے لیے رسول اللہ صلی اللہ علیہ وسلم میں عمدہ نمونہ (موجود) ہے۔" [36]



اپنے خطبات کے عنوان موقع و محل کی مناسبت سے قرآن و سنت کے دلائل میں مرکوز رکھو، ان کے ضمن میں تقویٰ کی تلقین کرو، وعظ و نصیحت کا التزام رکھو، معاشرے کی امراض کا علاج و واضح اور مختصر اسلوب میں کرو۔ ان میں قراءت قرآن کا اہتمام کرو کیونکہ اس میں دلوں کو زندگی اور ننگاہوں کو روشنی ملتی ہے۔ مقصد صرف دو خطبے نہیں بلکہ اصل مقصد معاشرے کی بیماریوں کا علاج کرنا ہے۔

شیخ الاسلام ابن تیمیہ رحمۃ اللہ علیہ فرماتے ہیں: "خطبے میں دنیا کی مذمت اور موت کا ذکر کرنا کافی نہیں ہے بلکہ خطبے کا مقصد (جیسا کہ اس کے نام سے ظاہر ہے) دلوں میں تحریک پیدا کرنا، لوگوں کو خیر و بھلائی پر آمادہ کرنا ہے۔ صرف دنیا کی مذمت کرنا اور اس میں احتیاط سے زندگی بسر کرنے کی تبلیغ کرنا یہ ان باتوں میں سے ہے جن کی منکرین شریعت بھی وصیت کرتے رہتے ہیں۔ خطبے میں اطاعت و اتباع کی رغبت دلائی جائے، معصیت سے ڈرایا جائے، اللہ تعالیٰ کی طرف بلایا جائے اور اس کے انعامات کا تذکرہ کیا جائے۔"

آگے چل کر شیخ موصوف فرماتے ہیں: "خطبے میں اس قدر اختصار بھی نہ ہو کہ اصل مقصد فوت ہو جائے۔ رسول اللہ صلی اللہ علیہ وسلم جب خطبہ ارشاد فرماتے تو آپ کی آنکھیں سرخ ہو جاتیں، آواز بلند ہو جاتی، غصہ و جوش بڑھ جاتا اور یوں لگتا جیسے آپ صلی اللہ علیہ وسلم کسی ایسے لشکر سے ڈرارہے ہیں جو صبح یا شام حملہ کرنے والا ہے۔" [37]

(1) فقہائے کرام نے بیان کیا ہے کہ جمعے کے دونوں خطبے نمبر پر کھڑے ہو کر دینے مسنون ہیں کیونکہ رسول اللہ صلی اللہ علیہ وسلم ایسا ہی کیا کرتے تھے، اس میں شاید حکمت یہ ہے کہ جب سامع خطیب کو سامنے نمبر پر دیکھ رہا ہو تو اس طریقے سے بات اچھی طرح معلوم ہو جاتی ہے اور موثر بھی ہو جاتی ہے۔

امام نووی رحمۃ اللہ علیہ فرماتے ہیں کہ نمبر کے استعمال پر علماء کا اجماع ہے۔

(2) - مسنون یہ ہے کہ جب امام نمبر پر لوگوں کی طرف ہو تو انھیں السلام علیکم کہے، کیونکہ سیدنا جابر رضی اللہ تعالیٰ عنہ سے روایت ہے:

"ان الی صلی اللہ علیہ وسلم کان اذا صدق النبر سلم"

"رسول اللہ صلی اللہ علیہ وسلم جب نمبر پر چڑھتے تو (حاضرین کو) سلام کہتے۔" [38]

(3) - جب تک مؤذن اذان سے فارغ نہ ہو تب تک خطیب نمبر پر بیٹھا رہے۔ سیدنا ابن عمر رضی اللہ تعالیٰ عنہ سے روایت ہے:

"کان یجلس اذا صدق النبر حتی یفرغ۔ اذ قال: اذؤن۔ ثم یقوم یخطب"

"رسول اللہ صلی اللہ علیہ وسلم مؤذن کے فارغ ہونے تک نمبر پر بیٹھے رہتے، پھر کھڑے ہوتے اور خطبہ شروع کر دیتے۔" [39]

(4) - مسنون یہ ہے کہ خطیب دو خطبوں کے درمیان (تھوڑی دیر) بیٹھ کر فرق کرے۔ سیدنا ابن عمر رضی اللہ تعالیٰ عنہ سے روایت ہے:

"کان الی صلی اللہ علیہ وسلم یخطب خطبتین و یفصل بینما یجلس"

"نبی کریم صلی اللہ علیہ وسلم کھڑے ہو کر دو خطبے ارشاد فرماتے اور دونوں کے درمیان بیٹھ کر فرق کرتے۔" [40]

(5) - یہ بھی مسنون عمل ہے کہ دونوں خطبے کھڑے ہو کر دیے جائیں۔ رسول اللہ صلی اللہ علیہ وسلم ایسا ہی کیا کرتے تھے۔ اور اللہ تعالیٰ کا ارشاد بھی ہے:

"وَتَرَكُوا كَأَنَّ" (الجمعة 62/11) اور وہ آپ کو کھڑا ہی چھوڑ دیتے ہیں۔ "اور مسلمانوں کا اسی پر عمل ہے (کہ دونوں خطبے کھڑے ہو کر دیتے ہیں۔)

(6) - عصا وغیرہ کا سہارا لینا بھی مسنون عمل ہے۔

(7) - خطبے میں مسنون یہ ہے کہ خطیب اکثر طور پر سامنے نظر رکھے، صرف ایک طرف دیکھنے سے دوسری جانب کو نظر انداز کرنا لازم آتا ہے اور سنت کی مخالفت بھی ہوتی ہے۔ سامعین کو بھی چاہیے کہ وہ امام کی طرف منہ کر کے بیٹھیں۔ سیدنا ابن مسعود رضی اللہ تعالیٰ عنہ فرماتے ہیں:

"رسول اللہ صلی اللہ علیہ وسلم جب منبر پر تشریف رکھتے تو ہم اپنے چہروں کا رخ آپ صلی اللہ علیہ وسلم کی طرف کر لیتے۔" [41]

(8) - مسنون یہ ہے کہ خطبہ جمعہ چھوٹا اور مناسب سا ہو کہ لوگوں میں طوالت کی وجہ سے اکتاہٹ اور نفرت پیدا نہ ہو اور اس قدر مختصر بھی نہ ہو کہ مقصد خطبہ فوت ہو جائے اور لوگوں کو فائدہ نہ ہو۔ سیدنا عمار رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"إِنَّ طُولَ صَلَاةِ الرَّجُلِ وَقِصْرَ خُطْبِهِ خَيْرٌ مِنْ غَيْرِهِ، فَأَطِيلُوا الصَّلَاةَ، وَأَقْصِرُوا الْخُطْبَةَ"

"آدمی کی نماز کا لمبا ہونا اور خطبے کا چھوٹا ہونا اس کی عقل مندی کی علامت ہے، چنانچہ تم نماز کو لمبا کرو اور خطبے کو مختصر کرو۔" [42]

(9) - یہ بھی مسنون ہے کہ دوران خطبہ میں خطیب کی آواز بلند ہو۔ نبی کریم صلی اللہ علیہ وسلم جب خطبہ ارشاد فرماتے تو آپ کی آواز بلند ہو جاتی اور جوش و غصہ بڑھ جاتا۔" [43]

واضح رہے کہ اس انداز سے بات دلوں میں جاگزیں ہو جاتی ہے اور یہ لہجہ و عظ و نصیحت کے لیے زیادہ موثر ہے۔ علاوہ ازیں خطیب کو چاہیے کہ واضح موثر اور جامع الفاظ و عبارات کا سہارا لے۔

(10) - خطیب خطبہ جمعہ میں اہل اسلام کے لیے ان کے دین و دنیا میں بھلائی اور اصلاح کی دعا کرے۔ اسلامی حکومت کے امیر اور بااختیار لوگوں کے حق میں خیر و بہتری کی دعا کرے۔ سلف صالحین کا روز اول سے یہی انداز چلا آ رہا ہے۔ اسے چھوڑنا اہل بدعت کا شیوہ ہے۔ امام احمد رحمۃ اللہ علیہ فرماتے ہیں: "اگر ہمیں کس دعا کی قبولیت کا یقین ہو تو ہم اپنے خلیفہ کے حق میں خیر و بہتری کی دعا کریں۔" [44]

یہ حقیقت ہے کہ خلیفہ و امیر کا درست ہونا مسلمان رعایا کی درستی ہے۔ افسوس ہے کہ آج یہ چیز ختم ہو چکی ہے حتیٰ کہ لوگ حکمرانوں کے حق میں دعا کرنا پر تعجب کرتے ہیں بلکہ دعا کرنے والے کے حق میں بدگمانی رکھتے ہیں۔

(11) - دو خطبوں سے فارغ ہو کر فوراً نماز کھڑی کرنا مسنون عمل ہے۔ اس میں لمبا وقفہ ہرگز نہیں ہونا چاہیے۔

(12) - نماز جمعہ کی بالاجماع دو رکعتیں ہیں جن میں قراءت بلند آواز سے کی جائے۔ پہلی رکعت میں سورۃ فاتحہ کے بعد سورہ جمعہ یا سورہ اعلیٰ اور دوسری رکعت میں سورہ منافقون یا سورہ ناشیہ کی قراءت کرنا مسنون ہے۔ ان سورتوں میں سے ایک سورت کو جمعے کی دونوں رکعتوں میں آدھی آدھی کر کے پڑھنا خلاف سنت عمل ہے۔

نماز جمعہ میں بلند آواز سے قراءت کرنے میں یہ حکمت ہے کہ اس سے مقصد جمعہ (وعظ و نصیحت) خوب حاصل ہو جاتا ہے۔

[1] - صحیح مسلم الجمعة باب فضل یوم الجمعة حدیث 854 و سنن ابی داود الصلوة باب فضل یوم الجمعة حدیث 1047 و سنن النسائی الجمعة باب اکثر الصلوة علی النبی صلی اللہ علیہ وسلم یوم الجمعة حدیث 1375 واللفظ لہ۔

[2] - صحیح البخاری الجمعة باب فرض الجمعة حدیث 876 و صحیح مسلم الجمعة باب ہدایة هذه الامة یوم الجمعة حدیث 855۔



- [3] - صحيح مسلم الجمعة باب حديث هذه الامة ليوم الجمعة حديث 856 -
- [4] - الجمعة 9/62 -
- [5] - زاد المعاد 1/375 -
- [6] - زاد المعاد 1/375 -
- [7] - السنن الكبرى للبيهقي الجمعة باب ما لم يبره في ليلة الجمعة ويومها من كثرة الصلاة على رسول الله صلى الله عليه وسلم 3/249 -
- [8] - (ضعيف) مسند احمد 1/230 ومشكاة المصابيح بتحقيق الالباني حديث (17) 1397 -
- [9] - تفسير ابن كثير تفسير سورة الكهف 3/97 -
- [10] - صحيح البخاري الجمعة باب الساعة التي في يوم الجمعة حديث 935 وصحيح مسلم الجمعة باب في الساعة التي في يوم الجمعة حديث 852 -
- [11] - صحيح البخاري الجمعة باب الدهن للجمعة حديث 883 -
- [12] - مجموع الفتاوى الشيخ الاسلام ابن تيمية بتصرف 24/189 - 194 -
- [13] - صحيح البخاري الصلاة باب اذا دخل المسجد فليركع ركعتين حديث 444 -
- [14] - صحيح مسلم الجمعة باب الصلاة بعد الجمعة حديث 881 -
- [15] - صحيح البخاري الجمعة باب الصلاة بعد الجمعة وقبلها حديث 937 وصحيح مسلم الجمعة باب الصلاة بعد الجمعة حديث 882 والمفظة -
- [16] - سنن ابى داود الصلاة باب الصلاة بعد الجمعة حديث 1130 -
- [17] - مجموع الفتاوى الشيخ الاسلام ابن تيمية رحمة الله عليه بتصرف 22/189 - 190 -
- [18] - صحيح البخاري الجمعة باب من جاء والامام يخطب صلى ركعتين خفيفتين حديث 931 وصحيح مسلم الجمعة باب التحية والامام يخطب حديث 875 والمفظة -
- [19] - صحيح البخاري الجمعة باب من جاء والامام يخطب صلى ركعتين خفيفتين حديث 931 وصحيح مسلم الجمعة باب التحية والامام يخطب حديث 875 والمفظة -
- [20] - الاعراف - 7/204 -
- [21] - (اسناده ضعيف) مسند احمد 1/93 -
- [22] - (ضعيف) مسند احمد 1/230 ومشكاة المصابيح بتحقيق الالباني حديث (17) 1397 -
- [23] - صحيح البخاري الجمعة باب الانصات ليوم الجمعة والامام يخطب حديث 934 وصحيح مسلم الجمعة باب في الانصات ليوم الجمعة في الخطبة حديث 851 -



[24] - مجموع الفتاویٰ الشیخ الاسلام ابن تیمیہ 24/218 -

[25] - صحیح مسلم الجمعة باب فضل من استمع وانصت في الخطبة حديث 857 وجامع الترمذی الجمعة باب ماجاء في الوضوء يوم الجمعة حديث 498 -

[26] - (ضعيف) سنن ابى داود الصلاة باب فضل الجمعة حديث 1051 وضعيف الجامع الصغير حديث 657 -

[27] - مسند احمد 1/37 -

[28] - سنن ابى داود الصلاة باب الجمعة للملوك والمرأة حديث 1067 -

[29] - (ضعيف) سنن الدارقطنى الجمعة باب من تجب عليه الجمعة حديث 1560 وسنن الكبرى للبيهقى 3/184 ليكن جو مسئله بيان هو اسے وہ دیگر دلائل سے ثابت ہے۔
(ع-و) -

[30] - مجموع الفتاویٰ الشیخ الاسلام ابن تیمیہ رحمۃ اللہ علیہ 24/166 -

[31] - نماز جمعہ کی اہمیت کا تقاضا ہے کہ جمعہ کے وقت بلا ضرورت سفر نہ کرے جیسے کہ اگلی سطور میں بیان ہوگا۔ (صارم)

[32] - النساء: 4/103 -

[33] - السنن الكبرى للبيهقى الجمعة باب من ادرك ركعة من الجمعة 3/204 -

[34] - صحیح البخاری الجمعة باب التقدة بين الخطبتين يوم الجمعة حديث 928 و صحیح مسلم الجمعة باب ذكر الخطبتين قبل الصلاة وما فيها من الجلسة حديث 862 -

[35] - زاد المعاد 1/423 - 424 -

[36] [36] - الاحزاب: 33/21 -

[37] - صحیح مسلم الجمعة باب تخفيف الصلاة والخطبة حديث 867 -

[38] - (الضعيف) سنن ابن ماجه اقامة الصلوات باب ماجاء في الخطبة يوم الجمعة حديث 1109 -

[39] - سنن ابى داود الصلاة باب الجلوس اذا صعد المنبر حديث 1092 -

[40] - صحیح البخاری الجمعة باب التقدة بين الخطبتين يوم الجمعة حديث 928 و صحیح مسلم الجمعة باب ذكر الخطبتين قبل الصلاة وما فيها من الجلسة حديث 861 وسنن النسائی الجمعة باب الفصل بين الخطبتين بالجلوس حديث 1417 واللفظ له۔

[41] - صحیح البخاری الجمعة باب استقبال الناس الامام اذا خطب حديث 921 وجامع الترمذی الجمعة باب ماجاء في استقبال الامام اذا خطب حديث 509 واللفظ له۔

[42] - صحیح مسلم الجمعة باب تخفيف الصلاة والخطبة حديث 869 -

[43]- صحیح مسلم الجمعۃ باب تخفیف الصلاة والنظیۃ حدیث 867۔

[44]- السیارة الشرعیة فصل منزلة الولاية 1/169۔

حدیثا عنہما والحمد للہ اعلم بالصواب

قرآن وحدیث کی روشنی میں فقہی احکام ومسائل

نماز کے احکام ومسائل: جلد 01: صفحہ 211